

निवेशक खातों की संख्या 26 करोड़ पार

मुफ्त इलाज, पेंशन और सहायक उपकरण

सीनियर सिटीजन्स के लिए केंद्र की सुविधा

मुंबई, 07 जून. देश के प्रमुख शेयर बाजार नेशनल स्टॉक एक्सचेंज (एनएसई) ऑफ इंडिया ने जून में 26 करोड़ निवेशक खातों की उपलब्धि हासिल कर ली.

एनएसई ने रविवार को एक प्रेस विज्ञापन में बताया कि एक्सचेंज पर यूनीक ट्रेडिंग खातों की संख्या 26 करोड़ के आंकड़े को पार कर गयी है. खास बात यह है कि 25 करोड़ से 26 करोड़ का सफर चार महीने से भी कम समय में तय हुआ है जो निवेशकों की भागीदारी में निरंतर वृद्धि दिखाता



है. पिछले एक साल में ही 4.3 करोड़ से अधिक निवेशक खाते एक्सचेंज से जुड़ चुके हैं. यह कुल खातों का लगभग 17 प्रतिशत है.

वहीं, 31 मई तक एनएसई में पंजीकृत यूनीक निवेशकों की संख्या 13.1 करोड़ से अधिक

थी. ट्रेडिंग खातों की संख्या यूनीक निवेशकों से अधिक है क्योंकि एक निवेशक विभिन्न ब्रोकरों के माध्यम से कई ट्रेडिंग खाते रख सकता है. अप्रैल 2026 में यूनीक निवेशकों की संख्या 13 करोड़ के पार पहुंची थी.

निवेशक खातों के मामले में 4.4 करोड़ के साथ महाराष्ट्र पहले स्थान पर है. यह कुल खातों का लगभग 17 प्रतिशत है. इसके बाद लगभग तीन करोड़ (11 प्रतिशत) खातों के साथ उत्तर प्रदेश, 2.2 करोड़ (8.6 प्रतिशत) खातों के साथ गुजरात, 1.5 करोड़ (5.9 प्रतिशत) खातों के साथ पश्चिम बंगाल और 1.5 करोड़ (5.8 प्रतिशत) खातों के साथ राजस्थान का स्थान है. ये पांच राज्य मिलकर देश के लगभग 49 प्रतिशत निवेशक खातों का प्रतिनिधित्व करते हैं. इसके अतिरिक्त, पूर्वोत्तर भारत के कुछ राज्यों में निवेशक खातों की वृद्धि उल्लेखनीय रही है.

पीएफ पर मिलेगा 8.25% ब्याज, जल्द खाते में आणा पैसा

नई दिल्ली, 07 जून. कर्मचारी भविष्य निधि संगठन ने वित्त वर्ष 2024-25 के लिए पीएफ पर 8.25% ब्याज दर को पहले ही मंजूरी दे दी है, जो पिछले कुछ वर्षों में सबसे अधिक मानी जा रही है. अब करोड़ों नौकरपेशा लोगों को इंतजार है कि यह ब्याज राशि उनके खातों में कब तक आएगी. सूत्रों के अनुसार, ब्याज की प्रोसेसिंग का काम अंतिम चरण में पहुंच चुका है और वित्त मंत्रालय की अंतिम मंजूरी के बाद अगले कुछ हफ्तों में यह राशि चरणबद्ध तरीके से खातों में जमा होना शुरू हो सकती है. ईपीएफओ का कहना है कि ब्याज क्रेडिट करने की प्रक्रिया पूरी तरह डिजिटल है, इसलिए अलग-अलग क्षेत्रों और खातों में राशि आने का समय अलग-अलग हो सकता है.

जीडीपी वृद्धि 6.6% से अधिक हो सकती है

आर्थिक अनुसंधान प्रभाग एसबीआई रिसर्च की 'इकोरैप' की रिपोर्ट



रिपोर्ट में कहा गया है, 'अब यह पूरी तरह संभव है कि सरकार की कई नीतिगत पहलों के कारण अनीपवारिक क्षेत्र अ' छा प्रदर्शन कर रहा है. उदाहरण के लिए, लगभग 7.9 करोड़ उद्यम अब एएसएसआई (असंगठित क्षेत्र की इकाइयों के वार्षिक सर्वे में पंजीकृत हैं, जो कुल सकल बाजार मूल्य में लगभग 12 प्रतिशत का योगदान करते हैं. एसबीआई रिसर्च का कहना है कि इकाई-स्तरीय आंकड़ों के उसके अनुमानों से पता चलता है कि औपचारिककरण और डिजिटलीकरण से ग्राम उत्पादकों में सुधार होता है.

अब यह पूरी तरह संभव है कि सरकार की कई नीतिगत पहलों के कारण अनीपवारिक क्षेत्र अ' छा प्रदर्शन कर रहा है. उदाहरण के लिए, लगभग 7.9 करोड़ उद्यम अब एएसएसआई (असंगठित क्षेत्र की इकाइयों के वार्षिक सर्वे में पंजीकृत हैं, जो कुल सकल बाजार मूल्य में लगभग 12 प्रतिशत का योगदान करते हैं. एसबीआई रिसर्च का कहना है कि इकाई-स्तरीय आंकड़ों के उसके अनुमानों से पता चलता है कि औपचारिककरण और डिजिटलीकरण से ग्राम उत्पादकों में सुधार होता है.

को घटा कर 6.6 प्रतिशत कर दिया गया है. अप्रैल में आरबीआई ने 6.9 प्रतिशत का अनुमान लगाया था इकोरैप में कहा गया है, अप्रैल और मई के उच्च-आवृत्ति वाले संकेतक (मासिक या साप्ताहिक रूप से जारी किये जाने वाले आंकड़े) औसत से अधिक वृद्धि दर दर्शा रहे हैं. यदि यह रुझान जून में भी जारी रहता है, तो हमारा मानना है कि वित्त वर्ष 2027 की पहली तिमाही में

वृद्धि दर आरबीआई के वित्त वर्ष 2027 की पहली तिमाही के 6.6 प्रतिशत के अनुमान को पार कर सकती है.

एसबीआई रिसर्च की इस रिपोर्ट में वृद्धि के आधिकारिक अनुमानों और बाजार की आम सहमति के बीच हाल के अप्रत्याशित अंतरों पर सावधानीपूर्वक चर्चा और विश्लेषण की आवश्यकता पर बल दिया गया है.

पीयूष गोयल आज करेंगे भव्य पोर्टल का शुभारंभ

नयी दिल्ली, 07 जून. केंद्रीय वाणिज्य और उद्योग मंत्री पीयूष गोयल सोमवार को भारत औद्योगिक विकास योजना (भव्य) के पोर्टल का उद्घाटन करेंगे. मंत्रालय ने रविवार को यह जानकारी दी.



सहायता प्रदान करेगी.

यह योजना केंद्र सरकार की एक महत्वाकांक्षी पहल है, जिसका लक्ष्य देशभर में 100 हाई-टेक 'प्लग-एंड-प्ले' औद्योगिक पार्क विकसित करना है. इस योजना के लिए 33,660 करोड़ रुपये का बजट स्वीकृत किया गया है. इसका उद्देश्य भारत को एक वैश्विक विनिर्माण (मैन्युफैक्चरिंग) हब बनाना है.

चावल, चीनी में साप्ताहिक बढ़त, दालों और खाद्य तेलों में घट-बढ़

नयी दिल्ली, 07 जून. घरेलू थोक जिस बाजारों में बीते सप्ताह चावल का औसत भाव बढ़ गया. चावल के साथ चीनी में भी तेजी देखी गयी जबकि गेहूं के भाव लगभग अपरिवर्तित रहे. खाद्य तेलों और दालों में उतार-चढ़ाव का रुख रहा. सप्ताह के दौरान चावल की औसत कीमत 14 रुपये बढ़कर सप्ताह पर 3,851 रुपये प्रति क्विंटल पर पहुंच गयी. गेहूं 2,794 रुपये प्रति क्विंटल पर लगभग स्थिर रहा. आटे का भाव चार रुपये बढ़कर 3,282 रुपये प्रति क्विंटल हो गया. सप्ताह के दौरान चना दाल की औसत कीमत 15 रुपये प्रति क्विंटल बढ़ गयी. मसूर दाल नौ रुपये और गुआर दाल आठ रुपये महंगी हुई. उड़द दाल नौ रुपये की नरमी रही.

कच्चा तेल 100 डॉलर पार, घरेलू बजट पर दबाव

पश्चिम एशिया संकट से तेल कीमतों में उछाल, पेट्रोल-डीजल महंगे होने की आशंका, महंगाई बढ़ने का खतरा



पश्चिम एशिया में तनाव और सप्लाई चेन बाधित होने के कारण कच्चे तेल की कीमतों में तेज बढ़ोतरी हुई है. ब्रेंट क्रूड जहां पहले 67-68 डॉलर प्रति बैरल के

आसपास था, अब 100 डॉलर से ऊपर पहुंच गया है. स्पॉट कीमतें 120 डॉलर प्रति बैरल तक भी देखी जा रही हैं. भारत अपनी तेल जरूरतों का बड़ा हिस्सा आयात करता है, ऐसे में इसका सीधा असर ईंधन कीमतों और परिवहन लागत पर पड़ रहा है. पेट्रोल और डीजल की बढ़ती कीमतें केवल ईंधन तक सीमित नहीं रहतीं, बल्कि इसका असर खाद्य पदार्थों, ट्रांसपोर्ट और उत्पादन लागत पर भी पड़ता है.

नई दिल्ली 07 जून. पश्चिम एशिया में जारी तनाव के बीच वैश्विक कच्चे तेल की कीमतें 100 डॉलर प्रति बैरल के पार पहुंच गई हैं, जिसका सीधा असर भारत सहित कई देशों की अर्थव्यवस्था पर पड़ना तय माना जा रहा है. ब्रेंट क्रूड की कीमतों में तेज उछाल के चलते पेट्रोल और डीजल महंगे हो रहे हैं, जिससे घरेलू बजट पर अतिरिक्त बोझ बढ़ने की आशंका है. अर्थशास्त्रियों का कहना है कि यह स्थिति लंबे समय तक बनी रहती तो महंगाई दर में और बढ़ोतरी हो सकती है और आम उपभोक्ताओं की जेब पर सीधा असर दिखेगा.

उत्पाद भी उपलब्ध हैं। इन उत्पादों में स्थानीय कारीगरों की सृजनात्मकता, परंपरागत कौशल और सांस्कृतिक विरासत का जीवंत स्वरूप देखने को मिलता है। इसमें प्रदेशभर से आमंत्रित लगभग 30 से 35 कारीगर अपनी उत्कृष्ट कलाकृतियों और उत्पादों के साथ शामिल हुए हैं। यह प्रदर्शनी न केवल शिल्पकारों को अपनी कला प्रदर्शित करने का अवसर प्रदान कर रही है, बल्कि हस्तनिर्मित उत्पादों को बाजार उपलब्ध कराने की दिशा में भी महत्वपूर्ण पहल साबित हो रही है।

विशेषज्ञों के अनुसार, ईंधन महंगा होने से महंगाई का दबाव बढ़ता है और परिवारों का मासिक बजट प्रभावित होता है. सरकार राहत देने की कोशिश कर रही है, लेकिन वैश्विक बाजार की परिस्थितियों में पूरी तरह नियंत्रण संभव नहीं है. भारत लगातार नवीकरणीय ऊर्जा और वैश्विक स्रोतों की ओर बढ़ रहा है ताकि तेल आयात पर निर्भरता कम की जा सके. फिलहाल देश की ऊर्जा जरूरतों का बड़ा हिस्सा आयातित जीवाश्म ईंधन से पूरा होता है, लेकिन सौर और पवन ऊर्जा जैसे क्षेत्रों में निवेश बढ़ाया जा रहा है. विशेषज्ञों का मानना है कि ऊर्जा विविधीकरण ही दीर्घकाल में तेल कीमतों के झटकों से बचाव का सबसे बेहतर उपाय है.

चंदेरी, महेश्वरी, बाग प्रिंट और हस्तशिल्प उत्पादों का सजा अनूठा संगम

छिंदवाड़ा में हुआ मृगनयनी मध्यप्रदेश प्रदर्शनी-2026 का शुभारंभ

छिंदवाड़ा। संत रविदास मध्यप्रदेश हस्तशिल्प एवं हाथकरघा विकास निगम लिमिटेड द्वारा आयोजित 'मृगनयनी मध्यप्रदेश प्रदर्शनी-2026' का शुभारंभ बीते शनिवार को परसिया रोड स्थित पूजा लान में हुआ।

मध्यप्रदेश शासन के ग्रामोद्योग विभाग के प्रायोजन में आयोजित यह प्रदर्शनी प्रदेश की समृद्ध हस्तशिल्प और हाथकरघा परंपरा

को एक मंच पर प्रस्तुत कर रही है। प्रदर्शनी का शुभारंभ छिंदवाड़ा कलेक्टर हरेन्द्र नारायण ने किया। 16 जून तक चलने वाली इस प्रदर्शनी में प्रदेश के विभिन्न अंचलों की पारंपरिक कला, शिल्पकौशल और वस्त्र विरासत का आकर्षक प्रदर्शन किया जा रहा है। दोपहर 12 बजे से रात 9 बजे तक संचालित होने वाली प्रदर्शनी में आगंतुकों को मध्यप्रदेश की विविध सांस्कृतिक पहचान को करीब से देखने और खरीदने का अवसर मिलेगा।

प्रदर्शनी में विशेष रूप से चंदेरी साड़ियों की नवीन डिजाइनों से सजी श्रृंखला आकर्षण का केंद्र

बनी हुई है। जरी और रेशम किनार की बारीक बुनाई से सुसज्जित ये साड़ियां पारंपरिक शिल्पकला और आधुनिक सौंदर्यबोध का सुंदर संगम प्रस्तुत करती हैं। इसके साथ ही महेश्वरी, वारासिवनी और सॉसर क्षेत्र की रेशमी बुनाई वाली साड़ियां एवं ड्रेस मटेरियल भी प्रदर्शित किए गए हैं, जिनमें मध्यप्रदेश की वस्त्र परंपरा की विशिष्ट पहचान झलकती है। प्रदर्शनी के प्रभारी अरविंद शर्मा ने बताया कि प्रदर्शनी में उज्जैन का बाटिक प्रिंट, धार जिले का प्रसिद्ध बाग प्रिंट तथा प्रदेश के विभिन्न जिलों के हस्तशिल्प और हाथकरघा

उत्पाद भी उपलब्ध हैं। इन उत्पादों में स्थानीय कारीगरों की सृजनात्मकता, परंपरागत कौशल और सांस्कृतिक विरासत का जीवंत स्वरूप देखने को मिलता है। इसमें प्रदेशभर से आमंत्रित लगभग 30 से 35 कारीगर अपनी उत्कृष्ट कलाकृतियों और उत्पादों के साथ शामिल हुए हैं। यह प्रदर्शनी न केवल शिल्पकारों को अपनी कला प्रदर्शित करने का अवसर प्रदान कर रही है, बल्कि हस्तनिर्मित उत्पादों को बाजार उपलब्ध कराने की दिशा में भी महत्वपूर्ण पहल साबित हो रही है।

इलेक्ट्रिक और हाइड्रोजन वाहनों में निवेश जारी रहेगा

नई दिल्ली, 7 जून. टाटा मोटर्स के चेयरमैन एन. चंद्रशेखरन ने कहा है कि कंपनी भविष्य में इलेक्ट्रिक और हाइड्रोजन आधारित कमर्शियल व्हीकल तकनीक में निवेश जारी रखेगी.



उन्होंने कहा कि आने वाले समय में ट्रांसपोर्ट सेक्टर में सिर्फ एक तकनीक पर निर्भर रहना संभव नहीं होगा, बल्कि इलेक्ट्रिक, हाइड्रोजन और साफ-सुथरे आईसी इंजन का संतुलित उपयोग जरूरी होगा. टाटा मोटर्स ने साफ किया है

कि वह क्लीन एनर्जी और नई टेक्नोलॉजी पर अपना फोकस बनाए रखेगी. कंपनी के चेयरमैन एन. चंद्रशेखरन ने सन 2025-26 की वार्षिक रिपोर्ट में बताया कि दुनिया तेजी से क्लीन ट्रांसपोर्ट की ओर बढ़ रही है और इसी के साथ सुरक्षा और तकनीक की मांग भी बढ़ रही है.

समाचार विशेष

टीएमसी में लगी आग से संसद में बदलेगा समीकरण!

कोलकाता. पश्चिम बंगाल विधानसभा चुनाव में ममात बनर्जी की करारी हार के बाद तुणुपल कांग्रेस (टीएमसी) में इस कदर असंतोष उभरा कि पार्टी ही टूट के कगार पर पहुंच गई. टीएमसी में उभरते आंतरिक संकट ने राज्य की भीत राजनीति में हलचल बढ़ा दी है.

भारतीय जनता पार्टी (बीजेपी) इस घटनाक्रम को केवल बंगाल तक सीमित नहीं मान रही. पार्टी के रणनीतिकारों का मानना है कि यदि टीएमसी में विभाजन होता है तो इसका सबसे बड़ा राजनीतिक लाभ संसद में मिल सकता है, जहां राष्ट्रीय जनतांत्रिक गठबंधन (एनडीए) को कई महत्वपूर्ण संवैधानिक संशोधन विधेयकों को पारित कराने के लिए अतिरिक्त समर्थन की आवश्यकता है. इसमें परिसीमन और एक राष्ट्र-एक चुनाव से जुड़े विधेयक अहम हैं. दो तिहाई

बहुमत न होने की वजह से संसद के पहिले सत्र में परिसीमन विधेयक सरकार पास नहीं करवा सकी थी. बीजेपी के वरिष्ठ नेताओं के अनुसार, पश्चिम बंगाल विधानसभा में पार्टी को सत्ता के लिए किसी बाहरी समर्थन की जरूरत नहीं है. असली लक्ष्य संसद में संख्या बल को मजबूत करना है. पार्टी का मानना है कि यदि टीएमसी के भीतर असंतुष्ट गुट अलग होकर नया समूह बनाता है, तो उसके सांसद संसद में एनडीए सरकार का समर्थन कर सकते हैं. इससे केंद्र सरकार के लिए लंबे समय से लंबित महत्वाकांक्षी एजेंडे को आगे बढ़ाना आसान हो जाएगा. बीजेपी नेताओं का कहना है कि टीएमसी के भीतर लोकतांत्रिक कार्यप्रणाली और नेतृत्व को लेकर चल रहा संघर्ष अंततः पार्टी में औपचारिक विभाजन का रूप ले सकता है.

संसद में संख्याबल का खेल संसद में संख्या बल बढ़ाने की यह कोशिश इसलिए भी महत्वपूर्ण मानी जा रही है क्योंकि केंद्र सरकार को हाल ही में परिसीमन विधेयक के मामले में झटका लगा था. संविधान विधेयक (जिसके तहत लोकसभा सीटों के पुनर्निर्धारण और सदन की अधिकतम सदस्य संख्या 545 से बढ़ाकर 850 करने का प्रस्ताव है). अप्रैल में लोकसभा में आवश्यक दू-तिहाई बहुमत हासिल नहीं कर सका था. बदले राजनीतिक माहौल को देखते हुए केंद्र इस विधेयक को संशोधित रूप में फिर से लाने पर विचार कर रहा है. इसके साथ ही 'वन नेशन, वन इलेक्शन' यानी लोकसभा और विधानसभा चुनावों को एक साथ कराने से संबंधित विधेयक को भी 2029 के आम चुनावों से पहले आगे बढ़ाने की तैयारी की जा रही है.

सीएम विजय का बड़ा मास्टरस्ट्रोक

कांग्रेस को रास सीट देकर खेल गए बड़ा गेम, 2029 के लोकसभा चुनाव पर नजर

चेन्नई. 18 जून को होने वाले राज्यसभा चुनाव के लिए तमिलनाडु की सत्तारूढ़ पार्टी टीवीके ने राज्य से एकमात्र सीट को सहयोगी दल कांग्रेस को दे दी है. उल्लूख अध्येक्ष और तमिलनाडु के मुख्यमंत्री विजय के इस कदम को राजनीतिक हलकों में विपक्षी गठबंधन के भीतर तालमेल और एकजुटता मजबूत करने की दिशा में महत्वपूर्ण कदम माना जा रहा है. राजनीतिक विश्लेषकों का मानना है कि यह कदम तमिलनाडु में विपक्षी एकता को और मजबूत करेगा तथा टीवीके नेतृत्व वाले गठबंधन की स्थिरता का संदेश देगा.

राज्यसभा चुनाव को तमिलनाडु सरकार के हिसाब से बेहद महत्वपूर्ण माना जा रहा है क्योंकि टीवीके के नेतृत्व वाले गठबंधन के पास जीत सुनिश्चित करने के लिए पर्याप्त समर्थन मौजूद है. टीवीके विधायकों की संख्या के अलावा, पांच निर्दलीय और सहयोगी विधायकों का समर्थन भी गठबंधन को प्राप्त है, जिन्होंने विधानसभा में विजय के नेतृत्व का समर्थन किया है. इससे राज्यसभा चुनाव के निर्वाचन मंडल में

गठबंधन की स्थिति और मजबूत हुई है. तमिलनाडु में 18 जून को राज्यसभा की एकमात्र सीट के लिए उपचुनाव होगा. इस सीट पर मुख्यमंत्री सी जोसेफ विजय की पार्टी टीवीके आसानी से अपना उम्मीदवार खड़ा करके जीत सकती थी. संसद के किसी भी सदन में इस नई-नवेली पार्टी का अभी कोई प्रतिनिधित्व भी नहीं है. लेकिन, सीएम विजय ने अपनी पार्टी का उम्मीदवार देने की जगह यह सीट सहयोगी कांग्रेस पार्टी के लिए छोड़ दी है, तो इसके बीचे दूर की सोच है.

दो साल के लिए राज्यसभा सीट देकर दिल्ली पर दांव

तमिलनाडु में राज्यसभा की एकमात्र सीट के लिए जो चुनाव हो रहा है, वह एआईएडीएमके के सांपद सीवी शम्भूम के इस्तीफे की वजह से खाली हुई है. शन्मुगम तमिलनाडु की मैलाग विधानसभा सीट से हालीया चुनाव जीते हैं और इस वजह से उन्हें राज्यसभा सदस्यता छोड़नी पड़ी है. मतलब, कांग्रेस पार्टी के टिकट पर जो उम्मीदवार राज्यसभा जाएगा, उसका कार्यकाल मात्र दो साल का ही रहेगा. मतलब, सीएम विजय ने दो साल के लिए कांग्रेस को राज्यसभा में एक सीट की गारंटी देकर 2029 के लोकसभा चुनावों में सीटों पर तालमेल के लिए अभी से अपना हाथ ठाकर कर लिया है.

अन्नामलाई मौका चूक गए

चेन्नई. पूर्व आईपीएस अधिकारी और तमिलनाडु भाजपा के पूर्व अध्यक्ष के अन्नामलाई नर सिंघे से अपनी राजनीति को संवारने की कोशिश कर रहे हैं. वे दिल्ली में हैं और भाजपा के शीर्ष नेतृत्व से मिल कर पार्टी से विदाई चाहते हैं.

लेकर अलग राजनीति करना चाहते हैं. उनको पता है कि भाजपा के साथ यह राजनीति संभव नहीं है. ध्यान रहे उनके साथ युवाओं का समर्थन है और वे अपनी अंतरंग राजनीतिक गतिविधियों से खबरें भी बनाते रहते हैं.

गौरतलब है कि उनको इस बार विधानसभा की टिकट नहीं मिली थी. वे कोयंबटूर उतर की सीट लड़ना चाहते थे लेकिन अन्ना डीएमके ने सीट नहीं छोड़ी. इससे पहले अन्नामलाई दो बार चुनाव हार चुके हैं. वे 2021 का विधानसभा और 2024 का लोकसभा चुनाव लड़े थे लेकिन जीत नहीं पाए थे. अब वे तमिल उप राष्ट्रीयता का मुद्दा

परंतु मुश्किल यह है कि उनके लिए तमिलनाडु में राजनीतिक स्पेस नहीं बन पा रहा है. दूसरी बात यह है कि पिछले 60 साल से द्रविड़ राजनीति कर रही दोनों पार्टियों डीएमके और अन्नाडीएमके से अलग एक राजनीति शुरू करना चाहते हैं लेकिन इस मामले में भी वे चूक गए. उनसे पहले फिल्म स्टार विजय ने यह राजनीति कर ली.

विशेष | 1 करोड़ से ज्यादा सदस्यों के साथ बिहार की बड़ी पार्टियों में हुई शामिल

2028 मिशन की ओर जदयू का बड़ा कदम

पटना. बिहार की जनता दल यूनाइटेड (जेडीयू) ने अपने संगठन विस्तार अभियान के तहत एक करोड़ से अधिक सदस्य बनाने के वाद जदयू अब बिहार की सबसे बड़ी राजनीतिक पार्टियों में शामिल हो गई. पार्टी के राष्ट्रीय कार्यकारी अध्यक्ष संजय झा ने सोशल मीडिया पर जारी पोस्ट में दावा किया है कि पूर्व मुख्यमंत्री नीतीश कुमार द्वारा शुरू किए गए सदस्यता अभियान के तहत 2 जून 2026



तक कुल 1,00,01,925 सदस्य बनाए जा चुके हैं. सदस्यता अभियान की शुरुआत 6 दिसंबर 2025 को हुई थी. 1 करोड़ से अधिक सदस्यों के साथ जद (यू) परिवार ने संगठनात्मक मजबूती का नया इतिहास रचा है. यह उपलब्धि बिहार की जनता के विश्वास, कार्यकर्ताओं की मेहनत और माननीय नीतीश कुमार जी के दूरदर्शी नेतृत्व का परिणाम है. संजय

झा ने बूथ स्तर तक अभियान को सफल बनाने के लिए पार्टी कार्यकर्ताओं को बधाई दी और बिहार की जनता को भी समर्थन देने के लिए धन्यवाद दिया. उन्होंने कहा कि जेडीयू नीतीश कुमार के नेतृत्व में बिहारवासियों की आकांक्षाओं को पूरा करने और राज्य की सेवा के लिए प्रतिबद्ध है. 2028 तक सबसे मजबूत बनने का लक्ष्य - संजय झा ने बताया कि पार्टी का यह सदस्यता अभियान 2025 से 2028 तक चलने वाली व्यापक संगठनात्मक योजना का हिस्सा है. छह कदम के भीतर एक करोड़ से अधिक सदस्य जोड़ना 2028 तक राज्य की सबसे मजबूत राजनीतिक ताकत बनने

संजय झा के प्रयासों का परिणाम

बता दें कि जेडीयू के पार्टी नेताओं का मानना है कि संगठन के विस्तार में तेजी राष्ट्रीय कार्यकारी अध्यक्ष संजय झा के प्रयासों का भी सफल परिणाम है. सदस्यता के आंकड़ों के हिसाब से देखा जाए तो बिहार की प्रमुख पार्टियों के बीच अब प्रतिस्पर्धा और भी तेज हो गई क्योंकि भाजपा के लगभग 1.56 करोड़ सदस्य हैं, जबकि राजद भी एक करोड़ से अधिक सदस्यों का दावा कर चुकी है. तो वहीं जेडीयू के मुताबिक पार्टी अब एक करोड़ सदस्यता का आंकड़ा पार करने के साथ वह राज्य के सबसे बड़े राजनीतिक संगठनों की श्रेणी में शामिल हो गई है. इस उपलब्धि को जेडीयू के प्रदेश अध्यक्ष उमेश कुशवाहा ने पार्टी के लिए ऐतिहासिक क्षण बताया है. उन्होंने कहा कि यह उपलब्धि नीतीश कुमार के नेतृत्व में जनता के बढ़ते विश्वास को दिखाती है और विकसित बिहार के संकल्प के प्रति पार्टी की प्रतिबद्धता को मजबूत करती है. जनता दल यूनाइटेड की राष्ट्रीय कार्यकारिणी की बैठक 21 जून को आयोजित होगी, जिसमें संगठनात्मक मुद्दों और भविष्य की रणनीतियों पर चर्चा की जा सकती है.

को दिशा में एक महत्वपूर्ण उपलब्धि है. बता दें कि हाल के वर्षों में जेडीयू के चुनावी प्रदर्शन में भी सुधार देखने को मिला है. वर्ष 2020 के बिहार विधानसभा चुनाव में पार्टी ने 43 सीटें जीती थीं, के लोकसभा चुनाव में जेडीयू ने 12 सीटें हासिल कीं, जो भाजपा के बराबर थीं. 2025 के बिहार विधानसभा चुनाव में जेडीयू ने बेहतर चुनावी प्रदर्शन के साथ 85 सीटों पर जीत दर्ज की थी.